

आकोट तालुक्याला गारपिटीचा तडाखा

■अकोट, दि १३ (प्रतिनिधी): तालुक्यातील सातपुड्याच्या बोडी अकोलखेड या परिसरामधील शेतशिवारातील शनिवार दिनांक १२ ला झालेल्या अवकाळी पावसाने चक्रीवादळ गारांचा मोठ्या प्रमाणात बागायती पिकाची नुकसान झाले आहे त्यामध्ये बोडी येथील शेतकऱ्याचे दोन बैल जागेवरच ठार झाले. अकोलखेड दहीखेड, फुटकळ मंडळ, अकोलखेड व बोडी मंडळामधील काढणीस आलेले कांदा गहू कापणीला आलेली केडी व लिंबू एवढी झालेली संत्राचे फळे ही चक्रीवादळाने गळून खाली पडले आहेत. लिंबू एवढ्या गाडीने त्या संत्राच्या फळाना डाग लागल्याने पूर्णतः फळे गळून पडण्याच्या मार्गावर लागली आहे. येथील केळीपिकाचेचक्रीवादळानेमोठ्या प्रमाणात पाने फाटली असून



काही केळीचे झाडे केळी घडाच्या वजनाने जमीनदोत झाली आहेत. तर कापणीला आलेला गहू हा जमीनदोस्त झाल्याने काढणीला मोठ्या प्रमाणात शेतकऱ्यांना नुकसान झाले आहे. कांदा हे पीक ऐन कापणीच्या व काढणीच्या वेळेतच गारांचा



सायंकाळी तालुक्यातल्या अकोलखेड अंतर्गत येणाऱ्या दहीखेड शेतशिवारात गारपिटी मुळे बरेच नुकसान झाले. या भागात गारपिटीसह पाऊस झाला. या गारपिटीमुळे काढणी करून ठेवलेला कांदा, गहू, संत्रा, केळी बागांना फटका बसला आहे. गेल्या काही दिवसांपासून जिल्ह्यात मिश्र हवामान दिसत आहे. एकीकडे प्रचंड उष्ण जाणवतो तर लगेच हवामान बदलून ढगाळ वातावरण तयार होते. हवामान खात्याने देखील काही भागात पाऊस होण्याची शक्यता व्यक्त केली होती. त्याचा फटका अकोट तालुक्याला बसला. हातातोंडाशी आलेली रब्बी पिके हातची जात आहेत. शनिवारी सायंकाळी वातावरण बदलले आणि पाऊस, गारपिटीमुळे पिकांचे नुकसान झाले.

शेतीच्या वादातून एकाचा निर्घृण खून



■पातुर, दि १३ (प्रतिनिधी): १२ एप्रिल रोजी रात्री पातूर-तुळजापूर रस्त्यालगतच्या गावठाण परिसरात एका ६० वर्षीय व्यक्तीचा धारदार शस्त्राने वार करून

निर्घृण खून करण्यात आला.रात्री सुमारे नऊच्या सुमारास काही स्थानिक नागरिक गावठाणातून जात असताना त्यांना रस्त्याच्या कडेला येथील रहिवासी सैय्यद जाकीर सैय्यद मोहिद्दीन (वय ६०, राहणार मुजावरपुरा) रक्ताच्या थारोळ्यात पडलेले आढळले. त्यांच्या पोटावर धारदार शस्त्राने खोल वार करण्यात आले होते. घटनेची माहिती मिळताच पातूर पोलिसांनी तातडीने घटनास्थळी धाव घेतली. घटनास्थळाचा पंचनामा करून मृतदेह शवविच्छेदनाकरिता अकोला येथे पाठवला. सदर खून शेतातील रस्त्याच्या वादावस्न झाल्याची प्राथमिक माहिती आहे. या प्रकरणात आरोपी पातुर येथील रहिवासी इजरार खान मुकर्र खान यास ताब्यात घेतले असून या घटनेची सखोल चौकशी पातुर पोलिस करीत आहेत.

मुख्य कार्यकारी अधिकारी बि.वैष्णव यांना संघटनेच्या वतीने निरोप

■अकोला, दि १३ (प्रतिनिधी): जल्हा परिषद मुख्य कार्यकारी अधिकारी मॅडम बि. वैष्णवी यांची नुकतीच नागपूर येथे बदली झाल्यामुळे त्यांच्या निरोप सम रभाचा कार्यक्रम १३ एप्रिल रोजी संविधान सभागृह आकाशवाणी जवळ अकोला येथे आयोजन करण्यात आला होता. यावेळी महाराष्ट्र राज्य नर्सेस व आरोग्य कर्मचारी संघटना अकोला र. नं. ३८ ८१ च्या वतीने त्यांचा शाल श्रीफळ व पुष्पगुच्छ देऊन सत्कार करण्यात आला. यावेळी महाराष्ट्र राज्य नर्सेस व आरोग्य कर्मचारी संघटनेच्या जिल्हा अध्यक्ष संगीताताई जाधव, जिल्हा कोषाध्यक्ष मंगलाताई तितुर, जिल्हा सदस्य



अनिता तितुर उपस्थित होत्या, इतर संघटना पदाधिकारी विभाग प्रमुख अतिरिक्त मुख्य कार्यकारी अधिकारी विनय ठमके यांच्या अध्यक्षतेखाली निरोप समारंभ पार पडला तर आभार परिहार यांनी केले तसेच बी वैष्णवी मॅडम यांनी

जिल्हा गोशाळा महासंघाची कार्यकारिणी घोषित

अकोला : गोरक्षण व गोसंवर्धन सेवेत सक्रिय असणाऱ्या महाराष्ट्र गोशाळा महासंघाच्या अकोला जिल्ह्याची कार्यकारणी नुकतीच घोषित करण्यात आली. भगवान महावीर जयंती दिनी स्थानीय रामनगर येथील आदर्श गोसेवा प्रकल्प कार्यालयात संपन्न झालेल्या जिल्ह्यातील सर्व गोशाळा विश्वस्तांच्या सभेत गोसेवा आयोगाचे पदाधिकारी सुनील सूर्यवंशी उपस्थित होते तर प्रमुख मार्गदर्शक म्हणून प्रकाश वाघमारे, कैलासबाबू अग्रवाल उपस्थित होते.या सभेत अकोला जिल्हा गोशाळा महासंघाची कार्यकारिणी जाहीर करण्यात आली.यात अध्यक्ष म्हणून रविभाऊ चांडक, परमानंद मोटवानी, उपाध्यक्ष आनंद गोयनका आदी कामकाज बघणार आहेत.

शॉर्ट सर्किट व घरगुती गॅस सिलेंडरचा स्फोट

■पातुर, दि १३ (प्रतिनिधी): पातूर येथील तहसील मागे कवले प्लॉटमध्ये राहणारे शेख गफूर फतेह मोहम्मद, वय ४० वर्ष, हे आपल्या कुटुंबासह तिथे राहत होते. सदर ठिकाणी शॉर्टसर्किट होऊन घरगुती सिलेंडर पेटल्यामुळे संपूर्ण घर बेचिराब झाले.सुदैवाने, ज्या वेळी ही आग लागल्याची दृश्यटना घडली, त्या वेळी मात्र ते घरी नव्हते. पीडित कुटुंब सध्या दुहेरी संकटात सापडले असून त्यामुळे संपूर्ण कुटुंब मानसिक धक्क्यात व आर्थिक संकटात सापडले आहे. नागरिकांनी फायर ब्रिगेडला माहिती दिली आणि नगरपरिषद फायर ब्रिगेडच्या वाहनाने आग विझवण्याचा प्रयत्न केला, पण संपूर्ण घर जळून खाक झाले. आग



विज्ञवताना फायर ब्रिगेडचे चालक सय्यद अशफाक सय्यद मुश्ताक, व सहायक प्रल्हाद वानखेडे, शेख अफसर, मोहम्मद अली, शेख अलीम व अन्य नागरिक यांनी परिश्रम घेतले. या आगीत घरातील किचन साहित महत्वपूर्ण कागदपत्रे या घटनेत सुमारे ६० ते ७० हजार

भरपाई लवकरात लवकर मिळावी, यासाठी शासनाकडे मदतीची मागणी केली आहे. आमदार नितीन देशमुख यांनीही घटनास्थळी भेट देऊन आढावा घेतला. पीडित व त्यांच्या कुटुंबियांची भेट घेऊन आर्थिक मदत दिली, तसेच या घटनेत झालेल्या नुकसानीची भरपाई शासनामार्फत लवकरात लवकर मिळवून देण्याचे आमदार देशमुख यांनी सांगितले.यावेळी हिदायत खान, निरंजन बंड, मेहफूसभाई आणि अनिल निमकंडे आदींनी भेट दिली.

या प्रकरणत पातुर तहसील कार्यालय के मंडळ अधिकारी सुनील राजूत, तलाठी जामोदकर, सहाय्यक कैलास तेलगोटे यांनी पंचनामा केला.

मंडळ व तलाठी कार्यालयांतही होणार ई-ऑफिस कार्यान्वित पहिल्या टप्प्यातील कार्यवाहीला सुरुवात

■अकोला :जिल्ह्यातील उपविभागीय, तसेच तहसील कार्यालयांपाठोपाठ आता मंडळ व तलाठी कार्यालयांतही ई- ऑफिस कार्यान्वित करण्यासाठी महत्वाचे पाऊल अकोला जिल्हा प्रशासनाने उचलले आहे. कामकाजात गतिमानता, अचूकता, पारदर्शकता आणण्यासाठी व नागरिकांना जलद सेवा मिळण्यासाठी या उपक्रमाचा लाभ होणार आहे.

सामान्य नागरिकांचे दैनंदिन जीवन सुकर व्हावे (इज ऑफ लिव्हिंग) यासाठी मुख्यमंत्री देवेंद्र फडणवीस यांनी प्रशासनाला अद्ययावत संकेतस्थळ, सुकर जीवनमान, स्वच्छता, जनतेच्या तक्रारीचे निवारण, कार्यालयातील सोयी सुविधा, गुंतवणूक प्रसार आणि क्षेत्रीय कार्यालयांना भेटी असा सातकलमी कृती कार्यक्रम निश्चित करून दिला आहे. त्याच अनुषंगाने

जिल्ह्यातील विविध कार्यालयांत ई-ऑफिस प्रणाली कार्यान्वित करण्याचे निर्देशजिल्हाधिकारी अजित कुंभार यांनी दिले होते. जिल्हाधिकारी कार्यालयापासून या उपक्रमाची सुरुवात झाली, तसेच उपविभागीय कार्यालये आणि तहसील कार्यालयांतही ई-ऑफिस प्रणाली कार्यान्वित करण्यात आली. त्यानंतर आता जिल्ह्यातील मंडळ कार्यालये व

तलाठी कार्यालयांतही ई-ऑफिस अंमलात आणण्याचे उद्दिष्ट जिल्हा प्रशासनाने निश्चित केले आहे. त्याअंतर्गत सुरुवातीच्या टप्प्यात दहा मंडळ कार्यालये व ५० तलाठी कार्यालयांत ई- ऑफिस कार्यान्वित करण्यात येणार आहेत. त्या अनुषंगाने मंडळ अधिकारी व तलाठी यांचे ऑनलाइन प्रशिक्षण आज झाले.जिल्हाधिकारी श्री. कुंभार यांच्या मार्गदर्शनात 'महाआयटी'चे जिल्हा कार्यक्रम व्यवस्थापक प्रमोद ठाकूर यांनी मंडळ अधिकारी व तलाठी यांना ई-ऑफिसच्या वापराबाबत प्रशिक्षण दिले.ई- ऑफिससाठी आवश्यक असलेले शासकीय ई मेल आयडी नुकतेच राष्ट्रीय सूचना केंद्राकडून प्राप्त करून घेण्यात आले आहेत. त्यामुळे आता या तलाठी व मंडळ अधिकारी कार्यालयांना ई- ऑफिसद्वारे कामकाज चालविणे शक्य होणार आहे.

ई- ऑफिसचे लाभ : -कार्यक्षमता व परिणामकारकता वाढते, कागदविरहित कार्यालय, पारदर्शकता आणि जबाबदारी निश्चित होते,कामकाजातील विलंब कमी होतो, निष्पक्ष आणि पारदर्शक कर्मचारी मूल्यमापन होते नागरिकांना सुलभ प्रक्रिया व जलद प्रतिसाद मिळतो,प्रशासनाला त्वरित निर्णय घेण्यास मदत होते डेटा सुरक्षितता आणि डेटा अखंडितता निर्माण होते.

जल्लोष महामानवाच्या जयंती दिनाचा



■अकोला, दि १३ (प्रतिनिधी):

महामानव, भारतरत्न डॉ. बाबासाहेब आंबेडकर यांच्या जयंती दिनाची शहरात जोरदार तयारी सुरू असलेली दिसून आली. अशोक वाटिका परिसरात रंगरंगोटी, तथागत गौतम बुद्ध, डॉ. बाबासाहेब आंबेडकर, महात्मा जोतिबा फुले यांच्या पुतळ्यांचे सुशोभिकरण करण्यात आले आहे. महामानवाला अभिवादन करण्यासाठी अशोक वाटिका परिसरात बौद्ध समाज बांधव तसेच विविध क्षेत्रातील मान्यवरअभिवादानासाठी मोठ्या संख्येने एकत्र येतात. डॉ. बाबासाहेब आंबेडकर यांच्या यांना मानवंदना देण्यासाठी महानगरात जोरदार तयारी सुरू आहे. शहरभर कटाऊट, होर्डिंग लागले आहेत. जुन्या बसस्थानकाच्या आवारात डॉ. बाबासाहेब आंबेडकर यांची भव्य रांगोळी काढण्यात येत आहे.सोमवारी जयंती दिनी चौकाचौकात डॉ. बाबासाहेबांच्या प्रतिमा समोर मेणबत्त्या लावून अभिवादन करण्यात येणार आहे. तसेच शहरात मोटारसायकल रॅली, मिरवणूक काढून जल्लोष साजरा केला जाणार आहे.

अकोल्यात पाल्म संडे भक्तिभावाने साजरा

अकोला: वधस्तंभावर खिळले जाण्यापूर्वी सहा दिवस अगोदर प्रभू येशू ख्रिस्ताचा यरुशलेम शहरात जयोत्सवाने प्रवेश झाला. त्या दिवसाची आठवण म्हणून संपूर्ण जगभरात आजचा रविवार हा पाल्म संडे म्हणून साजरा करतात. याला झावळ्यांचा रविवार असेही म्हणतात. अकोला शहर आणि जिल्ह्यातही आज हा सण भक्तिभावाने साजरा आला. करण्यात ५ माचपासून ख्रिश्चन धर्मि्यांच्या लॅथ या पवित्र महिन्यास सुरुवात झाली. दरवर्षी या पवित्र महिन्यात ख्रिश्चन धर्मीय घरोघरी कार्टेज प्रेयारचे आयोजन करतात. पाल्म संडेच्या दिवशी सकाळी विदर्भातील एकमेव अशा ख्रिश्चन कॉलनी मधून झावळ्या हाती घेऊन आबालवृद्धांनी मोठी दिंडी काढली.



भारतीय संविधानाचे जनक महामानव भारतरत्न डॉ. बाबासाहेब आंबेडकर यांना जयंतीनिमित्त विनम्र अभिवादन!



महासागर

अकोला

पान
६

●सोमवार,दि.१४ एप्रिल २०२५

अकोलामार्गे ठाणे अनारक्षित उन्हाळी विशेष ट्रेन

अकोला : मध्य रेल्वेने उन्हाळी हंगामात प्रवाशांची अतिरिक्त गदी लक्षात घेऊन, नियमित गाड्याशिवाय आतापर्यंत १ हजार २०४ उन्हाळी विशेष गाड्या जाहीर केल्या आहेत, ज्यामध्ये अनारक्षित गाड्या तसेच ४२ वातानुकूलित उन्हाळी विशेष गाड्यांचा समावेश आहे.२९० आता प्रवाशांच्या सुविधेसाठी ६ अतिरिक्त अनारक्षित विशेष



गाड्यांच्या सेवा चालवल्या जाणार आहेत. खडगपुर - ठाणे अनारक्षित साप्ताहिक विशेष १२ ते २६ एप्रिल

या कालावधीत दर शनिवारी खडगपुर येथून २३.४५ वाजता सुटेल आणि ठाणे येथे तिसऱ्या दिवशी १०.३० वाजता पोहोचतील. या गाडीला टाटानगर, चक्रधरपुर,राउरकेला, झारसुगुडा,बिलासपुर, रायपुर, गोंदिया,नागपूर, वर्धा, बडनेरा, अकोला, भुसावळ, जळगाव, मनम ाड, नाशिक रोड, इगतपुरी आणि कल्याण येथे थांबा आहे. या गाडीला १० सामान्य द्वितीय श्रेणी, २ द्वितीय श्रेणी-सह- गार्ड ब्रेक-व्हॅन आणि १० पार्सल व्हॅन आहे. भिवंडी

सांकराईल अनारक्षित साप्ताहिक विशेष अनारक्षित गाडी ९ ते २३ एप्रिलपर्यंत दर बुधवारी भिवंडी येथून २२.३० वाजता सुटेल आणि सांकराईल माल टर्मिनल याई येथे तिसऱ्या दिवशी दुपारी १ वाजता पोहोचेल. या गाडीला कल्याण, इगतपुरी, नाशिक रोड, मनमाड, जळगाव, भुसावळ, अकोला, बडनेरा, वर्धा, नागपूर, गोंदिया, रायपुर, बिलासपुर, झारसुगुडा, राउरकेला, चक्रधरपुर, टाटानगर आणि खडगपुर येथे थांबा आहे.

शिधा पत्रिकाधारकांना ईकेवायसी आवश्यक

■अकोला,दि १३ (प्रतिनिधी):

एकूण लाभार्थी संख्या - २ लक्ष २९ हजार २६२, ई केवायसी झालेली एकूण लाभार्थी - १ लक्ष ५३ हजार ९०९, ईकेवायसी टक्केवारी - ६७.१३, ई केवायसी न केलेली लाभार्थी संख्या - ७५ हजार ३५३, अकोला शहर -एकूण लाभार्थी संख्या - १ लक्ष ८३ हजार ३७१, ई केवायसी झालेली एकूण लाभार्थी - १ लक्ष ३५ हजार ७५९, ईकेवायसी टक्केवारी - ७४.०३, ई केवायसी न केलेली लाभार्थी संख्या - ४७ हजार ६१२, अकोट - एकूण लाभार्थी संख्या - १ लक्ष ६८ हजार ८४५, ई केवायसी झालेली एकूण लाभार्थी - १ लक्ष ३३ हजार १०८, ईकेवायसी टक्केवारी - ७८.८३, ई केवायसी न केलेली लाभार्थी संख्या - ३५ हजार ७३७, बाळापूर - एकूण लाभार्थी संख्या - १ लक्ष ६९ हजार २१७, ई केवायसी झालेली एकूण लाभार्थी - १ लक्ष २५ हजार ६१५, ईकेवायसी टक्केवारी - ७४.२३, ई केवायसी झालेली एकूण लाभार्थी - ४३ हजार ६०२, बाशीटाकळी - एकूण लाभार्थी संख्या - १ लक्ष ४२ हजार ४४४, ई केवायसी झालेली एकूण लाभार्थी - १ लक्ष ०५ हजार ७१०, ईकेवायसी टक्केवारी - ७४.२१, ई केवायसी झालेली एकूण लाभार्थी - ३६ हजार ७३४, मुतीजापुर - एकूण लाभार्थी संख्या - १ लक्ष ४२ हजार ०५३, ई केवायसी झालेली एकूण लाभार्थी - १ लक्ष ०३ हजार ५९२, ईकेवायसी टक्केवारी - ७२.९२, ई केवायसी न केलेली लाभार्थी संख्या - ३८ हजार ४६१, पातुर - एकूण लाभार्थी संख्या - १ लक्ष २४ हजार ८०१, ई केवायसी झालेली एकूण लाभार्थी - ९४



हजार ५०७, ईकेवायसी टक्केवारी - ७५.७२, ई केवायसी न केलेली लाभार्थी संख्या - ३० हजार २९४, तेलहारा - एकूण लाभार्थी संख्या - १ लक्ष ३४ हजार ६१५, ई केवायसी झालेली एकूण लाभार्थी - १ लक्ष ०२ हजार ५८७, ईकेवायसी टक्केवारी - ७६.२०, ई केवायसी न केलेली लाभार्थी संख्या - ३२ हजार ०२८अकोला जिल्ह्यामध्ये एकूण १२ लक्ष ९४ हजार ६०८ लाभार्थी असून त्यांपैकी ९ लक्ष ५४ हजार ७८७ इतक्या लाभार्थ्यांनी त्यांची ईकेवायसी पूर्ण केली आहे. अद्यापही ३ लक्ष ३९ हजार ८२१ पात्र लाभार्थींनी ईकेवायसी केलेली नाही. त्यांनी त्यांचे कुटुंबातील सर्व सदस्यांची ईकेवायसी पूर्ण करून घ्यावी. शासनाने ईकेवायसी करण्याकरीता दि. ३० एप्रिल २०२५ पर्यंत मुदतवाढ दिली असून यापुढे मुदतवाढ मिळणार नाही. ईकेवायसी न केल्यास आपल्या धान्याचा लाभ बंद झाल्यास सर्वस्वी जबाबदारी संबंधीत लाभार्थी यांची राहील. तरी सर्व पात्र लाभार्थींनी आपल्या कुटुंबातील सर्व लाभार्थींची ईकेवायसी पूर्ण करण्याकरीता आपण धान्य घेत असलेल्या किंवा नजिकच्या रास्तभाव दुकानामध्ये

जाऊन ईकेवायसी प्रक्रिया पूर्ण करून घ्यावी. तसेच ईकेवायसी करण्याकरीता शासनाचे मेरा ईकेवायसी हे ॲप आपल्या मोबाईलमध्ये डाऊनलोड करून त्याद्वारे देखील ईकेवायसी करण्याची सुविधा उपलब्ध करून दिली आहे. आपल्या शिधापत्रिकेतील सर्व लाभार्थींची ईकेवायसी दि. ३० एप्रिल २०२५ पर्यंत पूर्ण करून घ्यावी, असे आवाहन करण्यात आले आहे .

कास्तकारांच्या पाल्यांच्या २३ व्या आदर्श विवाहाने कर्ता हनुमान मंदिराचा भागवत व कीर्तन सप्ताहाची समाप्ती

■अकोला,दि १३ (प्रतिनिधी)

स्थानीय वानखडे नगर परिसरातील कर्ता हनुमान मंडळाच्या वतीने गत २० वर्षांपासून रामनवमी ते हनुमान जयंती पर्यंत आयोजित भागवत कथा व कीर्तन सप्ताहाचा हनुमान जयंती दिनी कास्तकारांच्या दोन पाल्यांच्या २३ व्या आदर्श विवाहाने मोठ्या थाटात समारोप झाला. मंडळाने आतापर्यंत गरजू २३ शेतकरी शेतमजूरांच्या पाल्यांचे विवाह आदर्श पद्धतीने लावले आहेत. शनिवार दिनांक ५ एप्रिल पासून ते शनिवार दिनांक १२ एप्रिल पर्यंत गुरुवर्ष वासुदेव महाराज, गुरुवर्ष श्रीराम महाराज यांच्या प्रेरणेने चाललेल्या या भागवत कथेत हभप श्री श्री १००८ स्वामी वासुदेवानंद सरस्वती महाराज यांनी भागवताची कथा सांगितली, तर कीर्तन उत्सवात हभप अच्युत महाराज पाटील व्याळा, हभप गणेश महाराज शेते वरुड जळका, हभप दादा महाराज कोळसकर नांदुरा, हभप सुरेखाताई पाटील झांडगाव,हभप किशोर महाराज काळे तामसी, हभप ज्ञानेश्वर महाराज वाघ वारी भैरवगड, हभप संदीप महाराज तायवाडे चांदूर रेल्वे यांनी कीर्तन कार्यक्रम सादर केला. या कीर्तनात गायनाचार्य हभप किशोर महाराज लढे देगाव, हभप गोपाल महाराज



दोड नेर,हभप अच्युत महाराज पाटील व्याळा, हभप गजानन माळी यांनी तर मुंदगाचार्य म्हणून हभप संतोष महाराज तांबिले आळंदीकर यांनी साथ संगत केली. उत्सवाचा समारोप वेदांताचार्य श्री श्री १००८ स्वामी वासुदेवानंद सरस्वती महाराज यांच्या काल्याच्या कीर्तनाने करण्यात आला. यावेळी २ गरजू कास्तकार व शेतमजूर यांच्या पाल्यांचा विवाह मोठ्या थाटात संपन्न झाला. या विवाह सोहळ्यास प्रमुख पाहुणे म्हणून आ.अमोल मिटकरी,जेष्ठ विधिज्ञ एड मोतीसिंह मोहना, राष्ट्रवादीचे जिल्हाध्यक्ष संग्रामभैर्या गावंडे, अतुल पवनिकर, माजी नगर सेवक पंकजभाऊ गावंडे,माजी नगर सेवक मनोज गायकवाड, शशिकांत चोपडे उपस्थित होते.

वाडेगावची सेंट्रल बँक वृद्ध, दिव्यांगांसाठी डोकेदुखी!

वाडेगाव: येथील मुख्य रोडवर सेंट्रल बँक ऑफ इंडिया ची शाखा असून ही बँक धनोकार कॉलेक्स मधील वरच्या माळ्यावर असून बँकेत जाण्या येण्यासाठी लोखंडी पायऱ्या आहेत. ह्या पायऱ्या आगदी छोट्या असल्याने व नागमोळी आकाराच्या असल्यामुळे यावस्तू अंध, वृद्ध, व दिव्यांग लोकांना खूप यातना होतात. चढणे, उतरणे जमत नसल्याने अश्या लोकांसाठी आहे.

संविधान

समानतेचा मंत्र दिला
जगण्याची नवी आस
प्रत्येक स्त्रीच्या हृदयात
पेटविला नवीन श्वास

नारी शक्तीचा आधार
हक्काचा केला निर्धार
दलित शोषित नारी तू
होती ज्ञानाच्या अंधारी
उभरी होती

पुरुष सत्ताक जगात
स्वन तुझे धुळीत मिळवले
अंधार युगात
भाग्य त्यांचे उजळविले
मतदानाचा अधिकार

संपत्तीतही वाटा दिला
पुरुषप्रधान संस्कृतीत
गौरव झाला
शिक्षणाचा हक्क दिला तुला
घे उंच भरारी
आकाशाला

आत्मनिर्भरतीची तू
जगण्याची
तू अधिकारणी
कष्टकरी नारी तू सावित्री

घरात आणि शेतात राबले
त्या श्रमाचे मोल
कळाले
समान वेतनाचे हक्क
मिळाले

अन्यायाविरुद्ध लढण्याची
शक्ती दिली
आत्मविश्वासाची
मशाल पेटवली

हे संविधान केवळ कागद
नाही
क्रांतीची मशाल आहे

प्रत्येक हिंदू भगिनींसाठी
हक्काची ही ढाल आहे
डॉक्टर बाबासाहेबांचे
हे उपकार कधीही
न विसरणार नारी

त्यांच्या विचारांचा वसा
घेऊन आकाशी
येई भरारी

संज्योती

बालापुरा विधानसभा ब्लॉक सभा संपन्न



■पातुर,दि १३ (प्रतिनिधी):

महाराष्ट्र प्रदेश काँग्रेस कमिटी चे अध्यक्ष हर्षवर्धन सपकाल यांच्या आदेशानुसार अकोला जिल्हा विधानसभा क्षेत्र तालुका व शहर काँग्रेस कमिटीचे ब्लाक निहाय सभेचे आयोजन ग्राम पंचायत हाल शेलद अकोला नाका बालापुर येथे श्री सुभाष धोटे माजी आमदार तथा निरिक्षक अकोला जिल्हा काँग्रेस कमिटी ग्रामीण यांच्या प्रमुख उपस्थितीत अकोला जिल्हा काँग्रेस कमिटी चे अध्यक्ष अशोक अमानकर व महाराष्ट्र प्रदेश काँग्रेस

कमेटी चे सचिव प्रकाश भाऊ तायडे.यांच्या नेतृत्वात झाली या वेळी पातुर तालुका काँग्रेस कमिटी चे अध्यक्ष राजेश गावंडे शहर काँग्रेस कमिटी चे अध्यक्ष मुखार शेख अहमद यांनी आप आपल्या श्रेत्रातील लोकसभा विधानसभा निवडणुकीची सविस्तर माहिती श्री सुभाष धोटे यांनी जाणून घेतली तसेच पाटी चे बि एल ए यांची सुद्धा माहिती घेतली प्रकाश भाऊ तायडे यांनी मनोगत व्यक्त करताना म्हटले की पक्षाला अधिक मजबूत करण्यासाठी सर्वा कार्यकर्ते

पदाधिकारी यांची परिश्रम घ्यावे जिल्हा काँग्रेस कमिटी चे अध्यक्ष अशोक अमानकर यांनी आपल्या अध्यक्ष भाषणात पक्ष बांधणीचे मंत्र दिले या सभेत बालापुर तालुका काँग्रेस कमिटी चे कार्यध्यक्ष सत्यनारायण घाटोले,शहर काँग्रेस कमिटी चे अध्यक्ष मोहम्मद जमीर भाई,सै अहमरोद्दीन ,हेमंत देशमुख, माजी सरपंच मोहम्मद शब्बीर भाई, ब्रह्मा भाऊ,बाजार समिति चे सदस्य मोहसिन खान, नागेश भाऊ सह कार्यकर्ते पदाधिकारी उपस्थित होते.

सांस्कृतिक क्षेत्रातील प्रकाशतारा...

सीमाताईंच्या स्मृतीस अकोल्याची आदरांजली

■अकोला,दि १३ (प्रतिनिधी):

अकोल्याच्या सांस्कृतिक, साहित्यिक आणि सामाजिक क्षेत्रातील अत्यंत सक्रिय व प्रतिभावंत व्यक्तिमत्त्व स्व. सी. सीमा शेटे-रोठे यांच्या स्मृतीप्रित्यर्थ 'आदरांजली सभे'चे आयोजन रविवारी वसंत सभागृह, शिवाजी महाविद्यालय, अकोला येथे भावपूर्ण वातावरणात करण्यात आले होते.अकोल्याच्या सांस्कृतिक राजदूत म्हणून उल्लेख होणाऱ्या सीमाताईंच्या कार्यास विविध क्षेत्रातील मान्यवरांनी



अभिवादन केले. त्यांच्या आठवणी, कार्याचा वेध घेत, त्यांच्या असामान्य कर्तृत्वाला उजाळा देताना अनेकांच्या डोळ्यांत अश्रू तरळले.सभेच्या अध्यक्षस्थानी विदर्भ साहित्य



संघाच्या अकोला शाखेचे अध्यक्ष भक्ताना देवीची शक्तीने श्रद्धेने मरीमाता भवानी माता की जय ,सदांन्दी का ऊदोच्या गजरात सर्व गावाच्या वेशी वरून ह्या बंड्याची दावन ओढल्या जाते विसर्जन नंतर मिसळचे वरन भाकरी चा आवडिचा महाप्रसाद सामील

सदा नंदी का ऊदोच्या गजरात डफळ्याचे ठेक्यात नाचत मरीमायच्या जानामायच्या भक्तानी ओढेले गाडे

■अकोला,दि १३ (प्रतिनिधी):

येथे ऐतिहासिक असे वारसा लाभलेली व भक्ताच्या हाकेला धावणारी आदी काला पासून भवानी माता चंडीका माता,जानामाय मरीमाय यांचेवर हिंवरखेड वासीयांची श्रद्धा असून देवीच्या नावाने लहान लेकरास देविच्या नावाचा नवस कबुल करतात कुनी भगत होऱ्याचे कुनी गाडे ओढऱ्याचे मरीमाय चंडीका मातेला कबुल केल्या प्रमाने चैत्रातल्या ऐकादशी नवरात्रच्या चवथ्या दिवसापासून भवानी मंदिरात जाऊन नवे कपडे लेवुन भगत होतात गावातील चंडीका माता मरीमाता जानामाय ह्या ठिकानी सर्व महिला आरती बत्त्या लावत पाच दिवस ऊत्सवा नंतर हनुमान जयंतीला मानाची मातंग समाजाची दावन भर ऊन्हात निघते.

त्यानंतर सर्व गावातील म्हनजे शेतर्क्या जवळील भक्त मंडळी बंड्या जमा करतात त्या एकात एक गतूवरन बांधुन संजविल्या जातात तर अलग अलग वेटाळतुन भक्त मंडळी देविला वाहीलेले भगत एक गाडी पासून तर पाच, सात,गाड्या म्हनजे दावन कमरेला बांधून



पयात पैजन डफळ्याचा ताल, व धूपारन्यात विस्तवावर राळीचा फैलनारा सूरध, तर बंडीत सर्व लहान मोठे बसलेले असतात अशा ह्या भक्ताना देवीची शक्तीने श्रद्धेने मरीमाता भवानी माता की जय ,सदांन्दी का ऊदोच्या गजरात सर्व गावाच्या वेशी वरून ह्या बंड्याची दावन ओढल्या जाते विसर्जन नंतर मिसळचे वरन भाकरी चा आवडिचा महाप्रसाद सामील

निधन वार्ता

मनुताई बाबाराव
वडतकर



श्री. सुधीरभाऊ वडतकर माजी अधिष्ठाता,कृषि अभियांत्रिकी, डॉ.पं.दे. कृ.वि.,अकोला ह्यांची आई श्रीमती मनुताई बाबाराव वडतकर ह्यांचे आज दि. १२/०४/२०२५ रोजी वृद्धापकाळाने दु:खद निधन झाले असून त्यांचा अंत्यविधी दि. १३/०४/२०२५ रोजी दुपारी ४.०० वाजता त्यांचे राहते घरी खेडकर नगर अकोला येथून उमरी स्मशान भूमी, अकोला निघणार आहे.



मृतदेहाची ओळख पटवीणे करीता मर्यादित मॅसेज

दोनद खुर्द ता.बाशीटाकळी जि.अकोला येथे ९, १०, ११, एप्रिल रोजी आसरा माता यात्रा महोत्सव संपन्न झाला या कालावधीत दि.१२ एप्रिल रोजी काटेपूर्णा नदीपात्रात आसरा मता मदीरा मागील बाजूस एका पुरुष जातीचा मृतदेह पाण्यावर तरंगत असताना आढळून आला ज्याचे वर्णन मजबुत बांधा,रंग निमगोरा, अंगात बदामी रंगाचे शर्ट आणि काळ्या रंगाचा पॅन्ट घातलेला अंदाजे वय ५५ ते ५८ वर्षांच्या मृत व्यक्तीची अद्यापही ओळख पटलेली नसुन करीता वरील वर्णनांची व्यक्ती कोणाच्या ओळखीची असल्यास कीवा ओळख निष्पन्न झाल्यास त्वरीत पिंजर पोलीस ठाण्याशी कीवा आपल्या संबंधित पोलीस ठाण्याशी संपर्क साधावा ही विनंती.संपर्क.....१) गंगाधर दराडे सर ठाणेदार पिंजर मो.नं.९९२३४१६६८ २) पो.हे.कॉ.सुभाष उघडे साहेब मो.नं.९१७२८८४१४१ हा मॅसेज इतरांना पाठवुन सहकार्य करावे. टीप.. या मॅसेज मधील मृतकाची ओळख पटल्यावर हा मॅसेज रद्द करावा रद्द समजावा



रमेश कृष्णराव लाजव
(स्वतंत्र पत्रकार)
मो.नं.४४२१६४०७७४, नागपूर

२ अल्पवयीन मुलींवर खासगी वसतिगृहात अत्याचार

मुलांना बेदम मारहाण : ५ जणांवर गुन्हा

■ महासागर प्रतिनिधी मुंबई, दि. १३ : कल्याणमध्ये धक्कादायक प्रकार समोर आला आहे. पसायदान नावाच्या खासगी वसतिगृहात २ अल्पवयीन मुलींवर अत्याचार करण्यात आल्याची घटना उघडकीस आली आहे. तर शाळेतील मुलांना अनेक दिवसांपासून मारहाण केली जात असल्याची बाब उघडकीस आली आहे.

जिल्हा महिला बाल कल्याण समितीकडून पाहणीदरम्यान हा प्रकार समोर आला आहे. या घटनेची माहिती मिळताच टिडबाळ पोलिसांनी घटनास्थळ गाठत कारवाई सुरू केली असून या प्रकरणी आतापर्यंत पाच जणांना अटक केली आहे. यात आश्रम शाळा चालवणाऱ्या संचालक बबन शिंदे, त्याचा मुलगा प्रसन्न शिंदे, त्याची पत्नी अशा शिंदे, शिक्षिका दर्शना पंडित आणि कामगार प्रकाश गुप्ता यांचा समावेश आहे.

खडवलीतील पसायदान या खाजगी आश्रम शालेत बेघर, निराधार आणि गोर-गरीब मुलांना शिक्षण दिले जाते. काही दिवसांपूर्वी खडवली येथील खासगी आश्रम शाळेत मुलांना बेदम मारहाण केली जात असल्याची तक्रार ठामे जिल्हा महिला बाल कल्याण समितीकडे प्राप्त झाली होती. तक्रारीची गंभीर दखल समितीच्या अधिकाऱ्यांनी घेतली. समितीच्या अधिकारी वर्गाने

थेट पसायदान या खाजगी आश्रमशाळेची पाहणी केली. या वसतिगृहात १२ ते १५ मुलं राहतात त्यांच्याकडे समितीच्या सदस्यांनी विचारपूस केली. तेव्हा मुलांना मारहाण केली जात होती. प्रकाश गुप्ता या कर्मचाऱ्याने दोन अल्पवयीन मुलींवर लैंगिक अत्याचार केल्याचा धक्कादायक प्रकार उघडकीस आला.

या घटनेमुळे कल्याण तालुक्यात तीव्र प्रतिक्रिया उमटत आहेत. निराधार मुलांवर अत्याचार करणाऱ्या या नराधमांना कठोर शिक्षा व्हावी, अशी मागणी जोर धरू लागली आहे. कल्याण तालुका पोलीस या प्रकरणाचा पुढील तपास करत आहेत.

सुटका करण्यात आलेल्या बालकांपैकी काही खडवली येथील जिल्हा परिषद शाळेत शिक्षण घेत होते. त्यांची आगामी परीक्षा लक्षात घेता शिक्षण विभागाने त्यांच्या परीक्षासाठी विशेष व्यवस्था करावी, यासाठी शिक्षणाधिकारी कार्यालयाशी समन्वय साधण्यात येत आहे.

बालकल्याण समितीच्या आदेशानुसार सर्व बालकांची वैद्यकीय तपासणी करण्यात आली आहे. सध्या या बालकांना उल्हासनगर येथील मुलींच्या विशेष गृहात ठेवण्यात आले आहे, असे जिल्हा महिला व बालविकास अधिकारी संतोष भोसले यांनी सांगितले.

पत्नीच्या प्रियकराकडून दोन मुलांचा जन्म

■ महासागर प्रतिनिधी, नागपूर, दि. १३ : नागपूर येथे एक धक्कादायक प्रकरण समोर आले आहे. एका पतीला त्याची पत्नी प्रियकराकडून दोन मुलांना जन्म देऊनही तिला पोटागी द्यावी लागत असल्याची घटना उघडकीस आली आहे.

२०१५ मध्ये विवाह झालेली पत्नी केवळ २८ महिने पतीसोबत राहिली. २०१६ मध्ये मुलीचा जन्म झाला आणि २०१७ मध्ये तिने पतीविरुद्ध न्यायालयात तीन याचिका दाखल केल्या. पहिली कौटुंबिक हिंसाचाराची, दुसरी कलम १२५ अंतर्गत पोटागीची आणि तिसरी घटस्फोटाची.

तरीही पत्नीला पोटागी?

पत्नी पीडित संघटनेचे अध्यक्ष आनंद बागडे यांनी सांगितले की, दोन्ही मुलांच्या जन्मदाखल्यांवर प्रियकराचे नाव जन्मदाता म्हणून असूनही न्यायालयाने हा पुरावा ग्राह्य धरला नाही. पत्नीने पोलिसांसमोर विवाहबाह्य संबंध कबूल केले, मात्र न्यायालयात तिच्या वकिलांनी वेगळीच बाजू मांडली.

पीडित पिता आपल्या मुलीला भेटण्यासाठी तसतसे आहे. मुलगी तेरा महिन्यांची असतानाच पत्नी प्रियकरासोबत निघून गेली. न्यायालयाने परिसरात मुलीला भेटण्याची परवानगी दिली

असली तरी पत्नी कधीच तारखेला उपस्थित राहत नाही. २८ मार्चला नऊ वर्षे पूर्ण झालेल्या मुलीला पिता अजूनही डोळेभरून पाहू शकलेला नाही.

आनंद बागडे यांनी राज्य आणि राष्ट्रीय महिला आयोगाच्या धर्तीवर पुरुष आयोग स्थापन करण्याची मागणी केली आहे. त्यांच्या मते, कायद्याने सामाजिक आणि कौटुंबिक प्रश्न सुटत नाहीत. सीआरपीसीचे कलम १२५ हे संपूर्ण कुटुंबासाठी असूनही त्याचा गैरवापर होत असल्याचे त्यांनी नमूद केले. न्यायालयाचे काही निकाल विचित्र असतात, अशी प्रतिक्रिया काहींनी व्यक्त केली आहे.

एकार् और इंटरग्लोब यांच्यात महत्त्वपूर्ण भागीदारी

भारताच्या आतिथ्य क्षेत्राचा कायापालट करण्यासाठी एक महत्त्वपूर्ण पाऊल उचलत, जागतिक आतिथ्य क्षेत्रातील आघाडीची कंपनी एकार् आणि भारतातील आघाडीचा पर्यटन समूह इंटरग्लोब यांनी भारताच्या सर्वात झपाट्याने वाढणाऱ्या हॉस्पिटॅलिटी एंटरप्राइझचे सर्जन करण्यासाठी आपली भागीदारी अधिक दृढ केल्याची घोषणा केली, जे एक बेजोड नेटवर्क, ब्रँड्सचा एक पोर्टफोलियो आणि सर्व मार्केट सेगमेंट्समध्ये वितरण प्रदान करेल.

भारतात वेगाने वाढत असलेला आतिथ्य बाजार काबिज करण्यासाठी आणि या उद्योगातील जागतिक नेत्यांची ताकद एकत्रित करण्याच्या महत्वाकांक्षेसह हा नवीन प्लॅटफॉर्म 2030 पर्यंत एकार् ब्रँड अंतर्गत 300

भारतातील आघाडीची क्विक कॉमर्स प्लॅटफॉर्म स्विगी इन्स्टामार्ट, जी नुकतीच देशातील 100 शहरांमध्ये विस्तारली आहे, तिने आज मॅक्ससेडर या नव्या इन-ऑफ फीचरचा शुभारंभ केला आहे. हे फीचर खास करून वापरकर्त्यांना जास्त बचत आणि



हॉटेल्सच्या नेटवर्कचे लक्ष्य ठेवले. या ऐतिहासिक भागीदारीत प्रत्येक हिताधारकाच्या अद्वितीय शक्ती सामावल्या आहेत एकार् एक आघाडीचा जागतिक आतिथ्य समूह आहे, ज्याने गेल्या काही

स्विगी इन्स्टामार्टची ऑर्डरवर बचत मिळवण्यासाठी मॅक्ससेडर योजना अधिक मूल्य देण्यासाठी तयार करण्यात आले आहे. प्रत्येक ग्राहक आपोआप मॅक्ससेडर योजनेत सामील होतो. ठराविक ऑर्डर

अमाउंटनंतर ग्राहकांना ५०० रुपयांपर्यंतची अतिरिक्त बचत मिळण्याचा लाभ मिळू शकतो. स्विगी मॅक्ससेडरच्या मदतीने ग्राहकांना सर्व श्रेणीमधील वस्तूंचा सर्वोत्तम किंमतीचा लाभ घेता येतो. सध्या स्विगी इन्स्टामार्टकडे 35,000 पेक्षा जास्त उत्पादने उपलब्ध आहेत, ज्यामध्ये किराणा सामान, दैनंदिन वापराच्या वस्तू, इलेक्ट्रॉनिक्स, स्मार्टफोन्स, फॅशन, मेकअप, खेळणी आणि इतर अनेक गोष्टींचा समावेश आहे आणि ही सर्व उत्पादने केवळ 10 मिनिटांत घरपोच दिली जातात. ■

एनएसईमध्ये सूचीबद्ध कंपनी असलेल्या अरिहंत अकादमीने घोषणा केली की त्यांनी १.२ दशलक्ष अमेरिकन डॉलर्सच्या करारात कार्मेल क्लासेस आणि कार्मेल द्युशन्समधील १००% हिस्सा यशस्वीरित्या विकत घेतला आहे. या एकरक्रीकरणाद्वारे, अरिहंत अकादमी त्यांच्या क्षमता, आणखी मजबूत करते आणि वसई आणि संपूर्ण मुंबईत त्यांची पोहोच वाढवते.

या करारात जवळजवळ ३० कार्मेल सुबोध रणशेवरे, ९८३३१४६३५६ वर्गखोल्यांच्या मोठ्या पायाभूत सुविधांचा समावेश subodh.ranshevre @ rediffmail.com

कार्मेल क्लासेसच्या १००% अधिग्रहणासह अरिहंत अकादमीचे अस्तित्व मजबूत

अकादमीची पोहोच आणि बाजारपेठेतील वाटा वाढवतील. शिवाय, या युतीमुळे विविध अभ्यासक्रम ऑफर वाढतील आणि राज्य मंडळ, सीबीएसई आणि आयसीएसई विभाग, इयत्ता आठवी, नववी आणि दहावीसाठी अभ्यासक्रम आणि विषयांची विस्तृत श्रेणी समाविष्ट होईल.

अरिहंतच्या पोर्टफोलिओमध्ये २०००+ पेक्षा जास्त विद्यार्थ्यांच्या आधारासह जोडल्या जातील; अशा प्रकारे, अरिहंत सीबीएसई आणि आयसीएसई विभाग, इयत्ता आठवी, नववी आणि दहावीसाठी अभ्यासक्रम आणि विषयांची विस्तृत श्रेणी समाविष्ट होईल.

संस्कलन व संयोजन : सुबोध रणशेवरे, ९८३३१४६३५६ subodh.ranshevre @ rediffmail.com

गडकरींचा थेट जिल्हाधिकाऱ्यांना फोन



प्रश्नच मार्गी लागला!

■ महासागर प्रतिनिधी, नागपूर, दि. १३ : केंद्रीय रस्ते वाहतूक व महामार्ग मंत्री नितिन गडकरी यांचा जनसंपर्क कार्यक्रम आनंद दि स्याट निकालावर भर असतो. रविवार १३ एप्रिल रोजी पुन्हा एकदा त्याची प्रचिती आली.

बुलढाण्यातून आलेल्या दिव्यांगांना मदत व्हावी यासाठी गडकरींनी थेट

जिल्हाधिकाऱ्यांना फोन केला. थोड्याच वेळात मंत्र्यांचे पत्र सोबत आलेल्या दिव्यांगांना सोपवण्यात आले. तसेच मदत मिळण्याचा मार्गही मोकळा झाला.

खामला येथील जनसंपर्क कार्यालयात नागरिकांनी सकाळपासूनच गडकरी यांना भेटण्यासाठी गर्दी केली होती. कुणी वैयक्तिक तर कुणी प्रशासकीय अडचणीच्या

संदर्भात निवेदने दिली. यातच बुलढाण्याहून मतिमंद निवासी विद्यालयातील दिव्यांग विद्यार्थ्यांना मदत मिळवी असे निवेदन काहींनी दिले.

त्यानंतर गडकरी यांनी बुलढाण्याचे जिल्हाधिकारी डॉ. किरण पाटील यांना फोन लावला. त्यांना केंद्र सरकारच्या अँडीप योजनेतून दिव्यांग विद्यार्थ्यांना मदत

करण्याची सूचना केली. विशेष म्हणजे अगदी काही मिनिटांतच गडकरी यांच्या कार्यालयातून जिल्हाधिकाऱ्यांना पत्रही गेले. त्यावेळी निवेदन देण्यासाठी आलेल्या दिव्यांगांच्या चेहऱ्यावर समाधानाचे भाव होते.

नागपुरातील अयोध्यानगर परिसरातील काही नागरिकांनी नाल्याचे पाणी वस्तीत

शिरत असल्याचा मुद्दा निवेदनाद्वारे मांडला. यासंदर्भात गडकरी यांनी त्याच क्षणी मनपा आयुक्तांना फोन करून परिस्थितीची माहिती दिली आणि तातडीने कार्यवाही करण्याचे निर्देश दिले. काही नागरिकांनी गेल्या जनसंपर्क कार्यक्रमात दिलेल्या निवेदनावर कार्यवाही झाल्याचे सांगत आभार मानले. यावेळी पदाधिकारी उपस्थित होते.

मुख्यमंत्री रवाना होताच आगीचा भडका



■ महासागर प्रतिनिधी, वर्धा, दि. १३ : मुख्यमंत्री देवेंद्र फडणवीस व अन्य मंत्री रविवारी आर्वीत हजार असतांनाच एक मोठी दुर्घटना घडली. तळेगाव रस्त्यावर मुख्यमंत्र्यांचा कार्यक्रम होता. तर याच तळेगाव टी पॉईंट इथे आगीचे लोळ उसळले होते.

येथे भिंदर परिवाराची क्रिकेट अकादमी आहे. त्या ठिकाणी शॉर्ट सर्किट मुळे आग भडकली होती. पण प्रथम परिसरातील गावकरी जमा होत त्यांनी आपल्या परीने आग विझविण्याचा प्रयत्न

केला. या घटनेची माहिती मिळताच मुख्यमंत्री फडणवीस यांना निरोप देत परत येत असलेले पालकमंत्री डॉ. पंकज राजेश भोयर व आमदार सुमित वानखेडे हे आग लागल्याचे कळताच घटनास्थळी पोहचले.

त्यांनी सर्व ती माहिती घेत अग्निशमन यंत्रणेस सूचित केले. त्वरित तिवसा, वर्धा, पुलगाव व आर्वी येथील अग्निशमन दल गाड्यांसह दाखल झाले. या यंत्रणेने शर्थीचे प्रयत्न करीत आग आटोक्यात आणली.

डॉ. महेंद्रकुमार मेश्राम यांना बाबांचे शिलेदार सन्मान



■ महासागर प्रतिनिधी नागपूर, दि. १३ : डॉ. राममोहोर लोहिया वाचनालय व श्रीमती उपाराणी अध्ययन कक्ष (माजी विद्यार्थी) कौटुंबिक स्नेहमिलन कार्यक्रम 'उमंग २०२५' मध्ये प्राचार्य डॉ. महेंद्रकुमार मुरलीधर मेश्राम यांचे संविधान जनजागृतीच्या विशेष उल्लेखनीय कार्यासाठी बाबांचे शिलेदार हा सन्मान देऊन गौरवण्यात आले.

समाज कल्याण उपायुक्त डॉ. सिद्धार्थ गायकवाड व त्यांच्या सुविद्य पत्नी रोशनी गायकवाड तसेच जीएसटी विभागाचे सहाय्यक आयुक्त संजय थुल यांच्या हस्ते डॉ. बाबासाहेब आंबेडकर इंटरनॅशनल कन्वेंशन सेंटर नागपूर येथे आयोजित समारंभात डॉ. महेंद्रकुमार मेश्राम यांना सन्मानित करण्यात आले.

याबद्दल डॉ. महेंद्रकुमार मेश्राम यांचे सर्वत्र अभिनंदन होत आहे.

समृद्धीवर बिबट्याचे रेस्क्यू ऑपरेशन..



■ महासागर प्रतिनिधी, नागपूर, दि. १३ : समृद्धी महामार्ग त्याच्या निर्मितीपासून तर त्यावरून वाहतूक सुरू झाल्यानंतरसुद्धा कायम वादाच्या भोवऱ्यात अडकला आहे. येथे माणसांचे अपघात अजूनही थांबलेले नाहीत, पण प्राण्यांचे देखील अपघात होतच आहेत.

रविवारी समृद्धी महामार्गावर नाही पण महामार्गाच्या खाली वन्यप्राण्यांसाठी तयार केलेल्या उपशमन योजनांजवळचा बिबट अडकला. महामार्गापासून खाली बराच अंतरावर ही घटना घडली असताना देखील ट्रान्झिट ट्रीटमेंट केंद्राच्या चमूने अवघ्या अर्ध्या तासात हे रेस्क्यू ऑपरेशन यशस्वी केले.

हिंदू हृदयसम्राट बाळासाहेब ठाकरे समृद्धी महामार्गावर झिरो पॉईंट टोल वृथ् च्या भागात मुंबईवरून नागपूरकडे येताना महामार्गाच्या बाजूला वन्यजीवांसाठी बनवलेल्या भुयारी मार्ग तयार करण्यात आला आहे.

या भुयारी मार्गाला लागून असलेल्या शेताच्या तोंड्या कुंपणात बिबट अडकला. बुटीबोरीचे वनपरिक्षेत्र अधिकारी प्रमोद वाडे यांनी तातडीने नागपूर येथील प्रादेशिक वनखात्याच्या अखत्यारीतील ट्रान्झिट ट्रीटमेंट केंद्राला फोन केला आणि घटनेची माहिती दिली.

केंद्राची चमू तातडीने घटनास्थळी पोहचली. सर्व परिस्थितीचा अंदाज घेऊन बिबट्याला फिजिकली रेस्क्यू करण्याचा निर्णय घेतला. कॅचपोलच्या साहाय्याने बिबट्याचे पाय आणि मान फिक्स करण्यात आली. यावेळी महामार्गावर ट्रान्झिट ट्रीटमेंटकेंद्राचे वाहन तयारच ठेवण्यात आले.

बिबट्याला बेशुद्ध न करताच यशस्वीरित्या कुंपणातून सोडवून केंद्राच्या रेस्क्यू वाहनात टाकण्यात आले. तारेच्या कुंपणात अडकल्याने बिबट्याच्या शरीरावर किरकोळ जखमा झाल्या होत्या. त्यामुळे उपचारासाठी त्याला ट्रान्झिट ट्रीटमेंट केंद्रात आणले. या महामार्गालगत वन्यप्राणी आढळून आल्याच्या घटना यापूर्वीही समोर आल्या आहेत, तथापि, महामार्गालगत बिबट असल्याचे पहिल्यांदाच दिसून आले.

विश्ववृंदनीय ब्रोडिसल भारतीय घटनेचे शिल्पकार भारतरत्न

डॉ. बाबासाहेब आंबेडकर

यांच्या जयंतीनिमित्त अभिवादन

अभिवादन कर्ते....

सरपंच व सचिव तथा सर्व गा.प. सदस्य आणि सर्व समस्त गावकरी ग्रामपंचायत वेणी ता. लोणार

सत्यशोधक क्रांतीज्योती 14 April

महात्मा जोतीबा फुले

डॉ. विठ्ठल महापात्र

श्रीविठ्ठल

विनम्र अभिवादन !

अमोल अवसरमोल सौ.जया अमोल अवसरमोल, सरपंच समस्त गावकरी मंडळी अंजनी खुर्द